




## తిరుమల శ్రీవారి భక్తులకు గుడ్ న్యూస్.

ఆంధ్ర ప్రగతి తిరుమల నవంబర్ 04: వైకుంఠ ద్వార దర్శనం టికెట్ల విడుదల, మొత్తం 2.25 లక్షలు! తిరుమలలో వైకుంఠ ద్వార దర్శనం టికెట్లను విడుదల చేస్తున్నట్లు టీటీడీ ఈవో ధర్మారెడ్డి తెలిపారు. ఈ ఏడాది డిసెంబర్ 23వ తేదీ నుంచి వైకుంఠ ద్వార దర్శనం సంబంధించి 300 రూపాయల ప్రత్యేక ప్రవేశ దర్శనం టోకెన్లను ఈనెల 10వ తేదీ నుంచి భక్తులకు అందుబాటులో ఉంచునున్నట్లు ప్రకటించారు. 10 రోజులకు కలిపి రెండు లక్షల 25 వేల టోకెన్లను అందుబాటులో ఉంటాయన్నారు.

మిగతాది 2లో...


## చంద్రబాబును పరామర్శించిన పవన్ కళ్యాణ్.



ఆంధ్ర ప్రగతి అమరావతి నవంబర్ 04: రాష్ట్రంలో ప్రజలందరినీ ఆర్థికంగా, సామాజికంగా, విద్యాపరంగా అభివృద్ధి చేయాలనే లక్ష్యం అంటుంది ఆంధ్రప్రదేశ్ ప్రభుత్వం. ఇంద కోసం కులాల వారీ లెక్కలు తీయడం ఒక్కటే మార్గం అంటుంది. అందుకే సమగ్ర కులగణనకు శ్రీకారం చుడుతుంది సర్కార్. ఇప్పటికే దేశంలో ఏ రాష్ట్రంలోనూ లేనివిధంగా సంక్షేమం అందిస్తున్న రాష్ట్రంగా చెబుతున్న వైఎస్సార్ సీపీ ప్రభుత్వం, కులాల వారీ లెక్కలు తేల్చాలని నిర్ణయించింది. ఇప్పటికే కులగణన కోసం గత అసెంబ్లీ సమావేశాల్లో తీర్మానం చేసి కేంద్రానికి పంపింది ఏపీ ప్రభుత్వం. మరోవైపు ఇతర రాష్ట్రాల్లో కులగణన వివిధంగా జరిగిందో అధ్యయనం చేసేందుకు అధికారుల కమిటీని కూడా నియమించింది. ఇప్పటికే ఈ కమిటీ ప్రభుత్వానికి నివేదిక అందించింది. కమిటీ నివేదిక ఆధారంగా కులగణన ఏ రకంగా చేపట్టాలనే దానిపై సర్కార్ విధివిధానాలు సిద్ధం చేస్తుంది. దేశంలో చివరిసారిగా 1931లో సమగ్ర కులగణన చేపట్టారు. అప్పటి నుంచి ఉన్న లెక్కల ప్రకారమే రిజర్వేషన్లు కానీ, సంక్షేమ పథకాలు కానీ, కులాల వారీగా ఉన్న జనాభాను గానీ అంచనా వేసుకుంటూ వస్తున్నారు. దీంతో అట్టుడుగు, బలహీన వర్గాలకు పథకాలు మెరుగ్గా అందడం లేదనే ఆంధ్రప్రదేశ్ ప్రభుత్వం వాదన. అప్పటి నుంచి సమగ్రమైన లెక్క లేదని చెబుతుంది. అందుకే కులగణన చేపట్టాలని నిర్ణయించింది. దీని ద్వారా అణగారిన వర్గాలకు మరింత భద్రత కల్పించవచ్చుంటుంది. కులాల వారీ లెక్కలు తేలితే, ఏ కులం ప్రజలు ఇంకా ఎక్కడెక్కడ వెనుకబడి ఉన్నారు, వారిని ఏ రకంగా

# ఏపీలో కులగణన ఎవరికి లాభం..? ఎవరికి నష్టం..?

ఆంధ్ర ప్రగతి అమరావతి నవంబర్ 04: దేశవ్యాప్తంగా కులగణన చేపట్టాలని విపక్ష ఇండియా కూటమి డిమాండ్ చేస్తున్న నేపథ్యంలో ఏపీలో కులాల సర్వే చేపట్టేందుకు ఆమోదం తెలుపుతూ నిన్న రాష్ట్ర కేబినెట్ నిర్ణయం తీసుకుంది. ఈనెల 21 నుంచి ఈ కులాల సర్వే జరగబోతోంది. రెండు నెలల్లో ఈ సర్వే పూర్తి చేసి ఫలితాలు కూడా ప్రకటించేందుకు అధికార వైసీపీ ప్రయత్నిస్తోంది. ఇందుకు అనుగుణంగా క్షేత్రస్థాయిలో తమకున్న వాలంటీర్లు, ఇతర సిబ్బందిని మోహరించబోతోంది. అయితే రాజకీయంగా ఈ సర్వే మరి వైసీపీకి ఆశించిన ప్రయోజనం చేకూరుస్తుందా లేదా అన్న చర్చ జరుగుతోంది. కులాల కుంపట్లతో అలారే ఆంధ్రప్రదేశ్ లో వాటికున్న ప్రాధాన్యం అంతా ఇంతా కాదు. ముఖ్యంగా ఎన్నికల సమయంలో అయితే కులాల గురించిన చర్చ తీవ్రంగా జరుగుతుంటుంది. ఏ కులానికి టికెట్లు ఇచ్చారు, ఏ కులానికి టికెట్ ఇస్తే ఓట్లు పడతాయి, నియోజకవర్గంలో ఏ కులం జనాభా ఎంత ఉంది, ఇలాంటి చర్చలు తీవ్రంగా జరుగుతుంటాయి. వీటి ఆధారంగానే రాజకీయ పార్టీలు టికెట్లు కూడా కేటాయిస్తుంటాయి. ఈ మధ్య మారిన ట్రెండ్ లో రిజర్వ్ డిమాండ్ పాటు జనరల్ డిమాండ్ ను రిజర్వ్ కేటగిరీల అభ్యర్థులకు టికెట్లు ఇస్తూ ఆయా వర్గాల ఓట్లు కొల్లగొట్టేందుకు



**వైసీపీ, టీడీపీ ప్రయత్నాలు చేస్తున్నాయి.**  
 ఇలాంటి సమయంలో ఏపీలో కులగణన చేపట్టడం ద్వారా రిజర్వ్ డిమాండ్ పొందుతున్న వర్గాల ఓట్లను గంపగతంగా కొల్ల గొట్టేందుకు అధికార వైసీపీ ఈ నిర్ణయం తీసుకుంది. ఇందులోనూ ముఖ్యంగా రాష్ట్రంలో దాదాపు 50 శాతం ఉన్నారని చెబుతున్న బీసీ ఓట్లను టార్గెట్ చేస్తూ వైసీపీ సర్కార్ ఈ కులాల సర్వే చేపడుతోంది. గతంలో విపక్ష టీడీపీకి దశాబ్దాలుగా అందగా ఉన్న బీసీని తొలిసారి వైసీపీవైపు మొగ్గడంతో రాష్ట్రంలో భారీ విజయాన్ని అందుకున్న జగన్.. ఇప్పుడు దాన్ని సుస్థిరం చేసుకునే ప్రయత్నాల్లో భాగంగానే ఈ దిశగా అడుగులేస్తున్నారు. ఇదంతా ఓ వైపునే రాష్ట్రంలో కులాల సర్వే చేపట్టి ఫలితాలు

ప్రకటించడం ద్వారా ఆయా వర్గాలు ఎప్పుటి నుంచో జనాభా ప్రాతిపదికన సీట్లు, రిజర్వేషన్లు కేటాయించాలంటూ ఎప్పటినుంచో చేస్తున్న డిమాండ్లకు ఊతం లభించడం ఖాయం. అలాగే కులాల సర్వేలో ఏ కులం జనాభా ఎంత ఉందో తేలిపోతుంది కాబట్టి దాని ప్రాతిపదికగా కేటాయించుట పెంచాలని పరిస్థితి, హామీలు ఇవ్వాలని పరిస్థితి కూడా తలెత్తుతుంది. ఇవన్నీ చేసే పరిస్థితి ఉంటే వైసీపీ కచ్చితంగా లబ్ధి పొందుతుందని భావిస్తున్నారు. కానీ ఇప్పటికే దీంతో సంబంధం లేకుండానే బారీ సంఖ్యలో సీట్లు, పదవులు ఇస్తున్న వైసీపీకి ఇప్పుడు సర్వేతో కొత్తగా ఒనగూరే ప్రయోజనం ఏంటన్నది స్పష్టం కాలేదు. మరోవైపు విపక్ష టీడీపీ గతంలో దశాబ్దాల పాటు బీసీల ఓట్లతో అధికారం అనుభవించింది. అలాగే బీసీలకు తమ పార్టీలో అత్యున్నత పదవులు కట్టబెట్టింది. అయితే గత ఎన్నికల సమయంలో ఇందులో కొన్ని కులాల దూరం కావడంతో ఇప్పుడు మళ్లీ పడ్డ టీడీపీ ఇప్పుడు కులాల సర్వేలో జనాభా ఎంతో తేలితే దాని ఆధారంగా మార్పులు చేర్పులు చేసుకోవాల్సి ఉంటుంది. అలాగే తాము అధికారంలోకి వస్తే ఆయా వర్గాలకు ఏం చేస్తుందనే హామీలు కూడా ఇవ్వాలని పరిస్థితి ఉంటుంది. ఇంకా చెప్పాలంటే ఈ విషయంలో వైసీపీతో పోటీ పడి కేటాయించుట చేస్తే తప్ప టీడీపీకి ప్రయోజనం ఉండకపోవచ్చని అంచనా.





